

भारत सरकार
पर्यटन मंत्रालय
लोक सभा
लिखित प्रश्न सं. 183
सोमवार, 1 दिसंबर, 2025/10 अग्रहायण, 1947 (शक)
को दिया जाने वाला उत्तर

टाइगर रिज़र्व क्षेत्रों में होम स्टे की स्थापना

183. डॉ. राजेश मिश्रा:

क्या पर्यटन मंत्री यह बताने की कृपा करेंगे कि:

- (क) टाइगर रिज़र्व क्षेत्रों में पर्यटकों की सुविधा हेतु होम स्टे सुविधाओं के निर्माण/स्थापना हेतु जनजातीय एवं अन्य लोगों को क्या सुविधाएं प्रदान की जा रही हैं;
- (ख) इस संबंध में जनजातीय एवं अन्य गरीब लोगों को कितनी वित्तीय सहायता मिल रही है;
- (ग) सीधी लोक सभा निर्वाचन क्षेत्र में संजय दुबरी टाइगर रिज़र्व के आस-पास कितने होम स्टे बनाए गए हैं;
- (घ) सरकार द्वारा होम स्टे सुविधाएं विकसित करने वाले लोगों को प्रदान की गई सहायता का ब्यौरा क्या है; और
- (ङ) सीधी लोक सभा निर्वाचन क्षेत्र में उक्त सहायता से कितने लोग लाभान्वित हुए हैं?

उत्तर

पर्यटन मंत्री

(श्री गजेन्द्र सिंह शेखावत)

(क) से (ङ): स्वदेश दर्शन योजना की एक उप-योजना, प्रधानमंत्री जनजातीय उन्नत ग्राम अभियान (पीएमजेयूजीए) के अंतर्गत पर्यटन मंत्रालय, जनजातीय होमस्टे के विकास एवं नवीनीकरण तथा ग्राम समुदाय की आवश्यकताओं के लिए वित्तीय सहायता प्रदान करता है।

इस योजना का उद्देश्य जनजातीय क्षेत्रों में होमस्टे का विकास करना है, ताकि उत्तरदायी पर्यटन को बढ़ावा दिया जा सके और जनजातीय समुदायों के लिए आजीविका के अवसर बढ़ाए जा सकें।

यह योजना ग्राम समुदाय की आवश्यकताओं के लिए 5 लाख रुपये तक की वित्तीय सहायता, प्रत्येक परिवार के लिए दो नए कमरों के निर्माण के लिए 5 लाख रुपये तक की वित्तीय सहायता तथा प्रत्येक परिवार के लिए मौजूदा कमरों के नवीनीकरण के लिए 3 लाख रुपये तक की वित्तीय सहायता प्रदान करने पर केंद्रित है।

इस योजना के तहत ₹17.52 करोड़ की परियोजनाओं को मंजूरी दी गई है। हालाँकि, अभी तक कोई धनराशि जारी नहीं की गई है।

इस योजना के तहत सीधी लोक सभा क्षेत्र में जनजातीय होमस्टे के विकास हेतु कोई प्रस्ताव प्राप्त नहीं हुआ है।
